

Kopja Informali ta' Sentenza



MALTA

**QORTI CIVILI
PRIM' AWLA**

**ONOR. IMHALLEF
GEOFFREY VALENZIA**

Seduta tas-16 ta' Dicembru, 2002

Citazzjoni Numru. 2432/1997/1

Seduta ta' nhar it-Tnejn, 16 ta' Dicembru, 2002.

Kawza Numru: 10

Citaz. Nru. 2432/97 GV

Doc. 339-02

**Zammit Automobiles Ltd.
vs
Carmelo Borg u martu Gina Borg**

Il-Qorti,

PRELIMINARI

Rat **l-att tac-citazzjoni** li permezz taghha gie premiss illi in forza ta' skrittura datata 20 ta' Lulju, 1995 (Dok. A), is-

Pagna 1 minn 6

Qrati tal-Gustizzja

Kopja Informali ta' Sentenza

socjeta' attrici bieghet lil-konvenuti coach tal-marka Ghabbour numru ta' registrazzjoni Y-2521 bil-prezz ta' tlieta u sittin elf, mitejn u hamsin lira Maltin (Lm63,250);

Premess illi skond ma jirrizulta mill-anness prospett (Dok. B) il-konvenuti sallum hallsu s-somma komplessiva ta' sitta u erbghin elf, mitejn u hamsin lira Maltin (Lm46,250), l-ahhar pagament fit-3 ta' Jannar, 1996;

Premess illi l-ammont dovut illum huwa nkwantu ta' wiehed u ghoxrin elf, mitejn u ghaxar liri Maltin u disgha u sittin centezmu (Lm21,210.69) bilanc tal-kapital u nkwantu ta' elfejn u disa' mija u tmienja u ghoxrin lira Maltin u wiehed u tmenin centezmi (Lm2,928.81) imghax kalkolat sal-25 ta' Settembru, 1997;

Ghaldaqstant is-socjeta' attrici talbet lil din il-Qorti:-

1. Tikkundanna lill-konvenuti jhallsu lis-socjeta' attrici s-somma ta' nkwantu ta' wiehed u ghoxrin elf, mitejn u ghaxar liri Maltin u disgha u sittin centezmu (Lm21,210.69) bilanc tal-kapital u inkwantu ta' elfejn u disa' mija u tmienja u ghoxrin lira Maltin u wiehed u tmenin centezmi (Lm2,928.81) imghax kalkolat sal-25 ta' Settembru, 1997;

Bl-imghax legali ulterjuri mill-25 ta' Settembru, 1997 sad-data ta' l-effettiv pagament u bl-ispejjez inkluzi dawk tal-mandat ta' qbid u tal-mandat ta' sekwestru pprezentati kontestwalment kontra l-konvenuti.

Rat id-dikjarazzjoni tas-socjeta' attrici a fol. 3 tal-process;

Rat in-nota **tal-eccezzjonijiet** tal-konvenuti a fol. 10 tal-process fejn eccepew:

A. Illi preliminarjarment ic-citazzjoni ma tinkludix l-allegat mandat tal-attur, kif hu tassattivament rikjest mil-Ligi tal-Procedura;

Illi inoltre t-talbiet tal-attur huma nfondati fil-fatt u fid-dritt u dana ghar-ragunijiet segwenti:

Kopja Informali ta' Sentenza

1. Illi huma xtraw ix-xarabank in kwistjoni bhala gdida bil-prezz ta' tlieta u sittin elf, mitejn u hamsin lira Maltija (Lm63,250) izda rrizulta li kien fiha hafna difetti u dana kif jirrizulta mill-anness rapport ta' Joseph Zammit immarkat Dok. A;

2. Illi l-attur kien offra s-somma ta' elf lira Maltin (Lm1,000) lill-konvenuti bhala *in full and final settlement* izda dawn irrifjutaw hekk kif id-difetti tieghu baqghu dejjem jikbru;

3. Illi huwa l-attur li ghandu jaghti lill-konvenuti u dana sabiex huma jkunu jistghu jirrangaw ix-xarabank mid-difetti li fiha li aktar ma jghaddi z-zmien aktar qed jikbru l-hsarat;

Illi minhabba s-sekwestru tal-attur huma ma jistghux jisselfu mill-Bank sabiex isewwu bla pregudizzju l-hsarat tax-xarabank.

Salvi eccezzjonijiet ohra.

Rat il-**kontro-talba** tal-konvenuti a fol. 13 tal-process fejn ippremettew:

Premess illi l-konvenuti kienu xtraw minghand l-attur coach tal-marka Ghabbour numru tar-registrazzjoni Y-2521 bil-prezz ta' tlieta u sittin elf, mitejn u hamsin lira Maltin (Lm63,250);

Premess illi din il-coach irrizulta li kienet difettuza tant li anke s-saqaf iqattar meta taghmel ix-xita u dana skond kif jirrizulta mill-anness rapport ta' Joseph Zammit u markat Dok. A;

Premess illi ghalkemm interpellat biex isewwi dawn il-hsarat l-attur baqa' inadempjenti;

Ghaldaqstant il-konvenuti ghar-ragunijiet premessi talbu lil din il-Qorti:

Kopja Informali ta' Sentenza

a. Tiddikjara okkorrendo bl-opera ta' periti u esperti nominandi li l-imsemmija coach Ghabbour numru ta' registrazzjoni Y-2521 kien fiha fil-mument tal-bejgh taghha lill-istess konvenuti difetti li jnaqqsu l-valur taghha;

b. Tillikwida l-ammont ta' dawn id-difetti;

c. Tikkundanna lill-attur ihallas lill-konvenuti l-ammont ta' danni hekk likwidati bl-imghax mid-data tal-20 ta' Lulju, 1995, fi zmien li din il-Qorti joghghobha tipprefiggi.

Rat id-dikjarazzjoni tal-konvenuti ghal-kontro-talba taghhom a fol. 14 tal-process;

Rat in-nota ta' eccezzjonijiet tas-socjeta' attrici ghall-kontro-talba tal-konvenuti a fol. 35 fejn eccepjet:

1. Illi t-talbiet rikonvenzjonali huma perenti u preskritti ai termini tal-artikolu 1431 tal-Kodici Civili;

2. Illi t-talba rikonvenzjonali sabiex jigu likwidati dawn id-difetti hija insostenibbli guridikament in kwantu fl-azzjoni stimatorja ma jigux likwidati d-difetti izda dik is-somma li x-xerrej ma kienx ihallas kieku kien jaf bid-difetti allegati;

3. Illi t-talba rikonvenzjonali ghall-hlas tad-danni hija rritwali in kwantu fl-azzjoni stimatorja ma tistax tintalab kundanna ghall-hlas tad-danni liema talba tista' biss tigi proposta flimkien mal-azzjoni redhibitoria;

4. Illi bla pregudizzju ghall-premess, mhux minnu li hemm id-difetti allegati;

5. Illi bla pregudizzju u fi kwalunkwe kaz, fil-mument tal-bejgh is-socjeta' attrici ma kienet taf li hemm ebda difetti u ghalhekk ma hi responsabbli ghall-ebda danni;

6. Illi t-talba ghall-hlas tal-imghax mill-20 ta' Lulju, 1995 hija wkoll infondata fid-dritt peress li l-ebda imghax ma jibda jiddekorri fuq danni li ma humiex likwidati.

Kopja Informali ta' Sentenza

Salvi eccezzjonijiet ohra

Rat ir-relazzjoni ex parte ta' Joseph Zammit a fol. 17 et seq;

Rat id-digriet a fol. 41 u r-relazzjoni ta' l-espert tekniku William Cassar Torreggiani a fol. 53 et seq;

Rat id-decizjoni preliminari taghha a fol. 93 li biha laqghet l-ewwel eccezzjoni ta' l-atturi ghall-kontro-talba tal-konvenuti, u b'hekk cahdet il-kontro-talba tal-konvenuti.

Rat l-atti kollha tal-kawza u d-dokumenti ezibiti;

Semghet ix-xhieda bil-gurament;

Rat li ma saret ebda talba ghas-suspensjoni tal-prolazzjoni tas-sentenza'

KONSIDERAZZJONIJIET

Illi fil-kaz in ezami l-eccezzjoni tal-konvenuti kienet li fis-sens li l-coach li huma kienu xtraw minghand l-atturi kien fiha d-difetti. Il-konvenuti pproponew kontrotalba f'dan is-sens li, pero', giet michuda bis-sentenza fuq riferita ghar-raguni li l-azzjoni kienet perenta. Ghalhekk illum il-konvenuti m'ghandhomx eccezzjonji ohra x'isostnu kontra l-atturi.

L-atturi kkonfermaw li l-ammont mitlub fic-citazzjoni ghadu dovut.

Il-konvenuti ma ressq ebda provi ohra biex jikkontestaw it-talbiet attrici, salv id-dokumenti ezibiti (relazzjonijiet teknici) li juru li fil-fatt il-coach kien fiha difetti - imma illum l-azzjoni biex il-konvenuti jitolbu l-hlas taghhom hi perenta. Skond il-konvenuti, l-atturi kienu offrewlhom Lm1,000 izda huma m'accettawhomx billi d-difetti kienu qed jizdiedu.

DECIZJONI

Kopja Informali ta' Sentenza

Ghal dawn il-motivi
il-Qorti tiddeciedi
billi tilqa' t-talba attrici,
(il-Qorti taghmel referenza ghall-promessa li allegatament
saret mill-atturi lill konvenuti ta' pagament ta' elf lira
Maltin (Lm1,000) bla pregudizzju).
bl-imghax u bl-ispejjez kontra l-konvenuti.

-----TMIEM-----